

10 ta' Gunju, 1949.

Imhalef:

L-Onor. Dr. A.V. Camilleri, B.Litt., LL.D.
Alfredo Mifsud *versus* Gaetano Azzopardi

**Ritrattazzjoni — Kontumacja — Falz —
Stima ta' Perit — Dokumenti — Provi —
Art. 962 (g) tal-Kodiċi tal-Procedura Civili.**

Il-kelma "falz" tfisser, fis-sinjifikat estiż tagħha, kwalunkwe soppressjoni, mutazzjoni, jew alterazzjoni tal-veru, ottenuti bi kwalisjasi mezz.

Il-falz bhala oġġett tad-dritt civili jassumi karattru differenti mill-falz bhala oġġett tad-dritt kriminali. Għalhekk, mentri fil-kamp kriminali jekkieg, bier ikun hemm il-falz, barra mill-fatt materjali tas-soppressjoni, mutazzjoni jew alterazzjoni, anki l-element soġġettiv, jiġifieri l-korrenza u l-volontà tal-falsità, fil-kamp civili huwa biżżejjed l-element oġġettiv tal-falsità indipendentement mill-volontà ta' laġent.

L-inkorrettezzi u ineżattezzi ta' dokumenti, bhala ma hija stima ta' perit konfermata bil-gurament ta' l-istess perit, li fuqha l-Qorti tkun ibbażat id-deċiżjoni tagħha, huma żbalji "di fatto", u mhux provi foloz li jikkonstitwixxu motiv ta' ritrattazzjoni.

Għaldagstont, jekk il-konvenut ikun baqa' kontumaci f'kawża, u l-Qorti tkun tat is-sentenza tagħha bażata fuq relazzjoni ta' perit li l-konvenut jippretendi li hija inkorretta u ineżatta, u intant huwa ma appellax minn dik id-deċiżjoni, ma jistax jiflob dikjarazzjoni ta' falsità tal-prova maqgħmula b'dik ir-relazzjoni bhala miżura preordinata għar-ritrattazzjoni tal-kawża maqtugħa b'dik is-sentenza.

Il-Qorti, — Rat ie-ċitazzjoni li biha l-attur talab li, wara li jingħataw id-dikjarazzjonijiet u l-provvedimenti kollha meh-nieġa, billi fil-kawża fl-ismijiet inversi, maqtugħa minn dina l-Qorti fis-27 ta' April 1949, gie deciz in konformità mad-domandi tal-konvenut, bl-ispejjeż, u l-attur gie konsegwen-

tement kundannat iħallas iil-konvenut is-somma ta' £32. 9. 3, in kwantu għal £30. 14. 3 valur ta' appoġġ tad-dar numru 63, Triq Atocia, il-Hamruu, skond relazzjoni "ex parte" ta' l-Arkitett u Inġinier Civili Charles Cumbo (dok. "A" f'dik il-kawża) li giet minnu konfermata bil-gurament fis-seduta miżnuna f'dik il-kawża fis-27 ta' April 1949, u in kwantu għal £1. 15. 0 bħala nofs id-dritt professjonali tal-perit li għamel l-istima (dok. "B" ta' dik il-kawża); u billi r-relazzjoni fuq insemminja tal-perit Cumbo hija falza, kif jidher mir-relazzjoni tal-Perit Arkitett Edwin England Sant Fournier (dok. "A") annessa maċ-ċitazzjoni u għar-raġunijiet oħra li jirriżultaw 'il quddiem; u billi fil-5 ta' Mejju 1949, il-konvenut, in eżekuzzjoni tas-senteenza fuq riferita, tas-27 ta' April 1949, ha kontra l-attur l-ispedizzjoni tal-mandat ta' qbid għall-ammont ta' £37. 9. 10, kwantu għal £32. 9. 3 sorte fuq insemminja u kwantu għal £5. 0. 7 għall-ispejjeż tal-kawża — liema ammont ta' £37. 9. 10, oltre l-ispejjeż tal-mandat, gie konsenjat mill-attur lill-marixxall biex jibqa' in depożitu taħt l-awtorità ta' dina l-Qorti; jiġi dikjarat u deċiż minn dina l-Qorti illi l-prova kostitwita mid-depożizzjoni Charles Cumbo, A.I.C., u għall-bżonn mir-relazzjoni ta' l-istess perit, minnu konfermata bil-gurament, hija falza; u stante li dina d-dikjarazzjoni hija preordinata għall-gudizzju ta' ritrattazzjoni tal-kawża fuq insemminja, jiġi ordnat minn dina l-Qorti li d-depożitu magħmul mill-attur wara l-mandat ta' qbid fuq riferit ma għandux jibqa' taħt l-awtorità tal-Qorti għall-finijiet ta' l-artikolu Proċedura Civili. Bl-ispejjeż kontra l-konvenut;

Omissis:

Tikkunsidra;

Mill-attijiet tal-kawża l-oħra jidher li l-konvenut għamel kawża lill-attur tal-lum għad-dritt ta' l-appoġġ hemm imsemmi, u f'dik il-kawża eżibixxa relazzjoni tal-perit Cumbo, li giet minnu maħlufa. L-attur tal-lum f'dik il-kawża baqa' kontumaci u gie kundannat, wara li nstemghu l-provi. Milli jidher l-attur ma appellax ruhu minn dina l-kawża, u l-konvenut ta' lab l-eżekuzzjoni tagħha b'mandat maħruġ minn dina l-Qorti tal-5 ta' Mejju 1949. Kif l-attur irċieva dana l-mandat, iddepożita l-ammont karonizzat u l-ispejjeż halli jibqgħu

"in banco", u ta l-linkariku lill-perit England Sant Fournier sabiex jagħmillu stima ta' dak l-appoġġ; u dan l-aħħar perit imsemmi, bir-relazzjoni tiegħu tas-17 ta' Mejju 1949 għamel ir-relazzjoni Dok. 4 eżibita in atti, li ma taqbeix ma' dik tal-perit Cumbo eżibita fil-kawża l-oħra;

Tikkunsidra;

Illi huwa ċar illi kieku l-atter tal-lum ma baqax volontarjament kontumaci fil-kawża l-oħra, dina l-kawża ma kienetx iksir, l-għaliex kwalunkwe diskussjoni "di fatto" u "di diritto" kienet tigi minnu avanzata f'dak il-proċediment, u dina l-Qorti di frontu għall-provi li kellha ma setgħetx materjalment u loġikament tippresupponi l-aggravji allegati di frontu għall-fattijiet pruvati mill-attur f'dik il-kawża;

Tikkunsidra;

Illi l-azzjoni li qiegħed jippromwovi l-attur tal-lum hija bażata fuq il-falsità tad-depożizzjoni tal-perit Cumbo, u għal bżonn fuq ir-relazzjoni tiegħu, għall-finijiet u effetti kontemplati fl-art. 962 (g) u bhala preordinata għal kawża ta' ritrattazzjoni tal-proċess fuq imsemmi;

Illi l-kelma "Falz" ("falso") fl-aktar sinifikat estiż tagħha tindika kwalunkwe soppressjoni, mutazzjoni jew alterazzjoni tal-veru, ottenuti bi kwalunkwe u kwalsijasi mezz. Huwa indubbjament oġġett tant tad-dritt civili u tal-proċeduri civili kemm ukoll tal-Kodiċi Kriminali, sostanzjali u proċedurali, imma f'dawk iż-żewġ kodiċijiet l-istess falz jassumi karatturi differenti. Ġuridikament il-falz jiġi ddistinwut ruħu essenzjalment f'żewġ speċi, u cioè l-falz materjali u l-falz intellettuali, jew ideali. Kanċellatura, alterazzjoni u mutazzjoni ta' att veru, jew parti jew partijiet minnu, jew inkella kompożizzjoni sħiħa ta' att li huwa falz, jikkostitwixxu l-falz materjali; mentri dak li jirrigwarda l-espożizzjoni ta' l-att ċirka l-fattijiet jew dikjarazzjonijiet li ma jeżistux jew ma jissussistux, jew li mhumiex konformi għall-verità, jissejnu u jikkostitwixxu l-falz immaterjali jew ideali jew intellettuali. Kwalunwe dokument, att publiku jew skrittura privata, jista' jkun assogġettat jew sogġett għal totali jew parzjali alterazzjoni fil-forma tiegħu jew fis-sustanza tiegħu;

M'hemmx bżonn jingħad li fil-kamp penali, fil-falz, biex isehh bhala reat, irid ikun hemm l-element oġġettiv (il-ma-

terjalità ta' fatt) akkoppjat ma' l-element soggettiv (volontà u koxjenza ta' l-agenti sabiex ikun jista' jigi imputat lil min jagħmlu); mentri l-falz ċivili huwa biss kunsidrat mill-punt u di vista ta' l-element obbjettiv tiegħu; u dana l-ghaliex l-iskop li huwa prefiss mill-proċedura penali huwa differenti minn dak prefiss minn dik ċivili. "È necessario nel giudizio penale considerare il falso sotto questo duplice aspetto, perchè la giustizia punitiva non può considerare il fatto materiale indipendentemente dalla volontà e dalla coscienza dell'agente; volontà e coscienza che costituiscono appunto la sua responsabilità. Al contrario, il falso nel giudizio civile si considera indipendentemente della volontà di colui che lo ha commesso, vale a dire, lo si prende astrazione fatta dallo elemento subbiiettivo o intenzionale..... La giustizia punitiva non può mettersi in moto se non vi è un delinquente responsabile; quindi la necessità di assodare bene l'elemento intenzionale costituente appunto il dolo dell'agente. La procedura civile invece non va in traccia del reo; essa si preoccupa soltanto di respingere un mezzo che nuoce alla scoperta del vero, e che può indurre il giudice a ritenere, in tutta buona fede, la falsità in luogo della verità; questa perciò cammina diretta al suo scopo, senza curarsi d'indagare la volontà di colui che diede vita al falso" (ara Ricci, Procedura Civile, Volume II, p. 244, 245, 246; u Annali Cassazione Torino, 31 Maggio 1877, Volume XII, Parte I, pag. 437):

Tikkunsidra;

Ili wara li ntqal dan li fuq gie premess, jingħad li għalkemm l-attur qiegħed jibba'za l-falsità fuq il-prova kostitwita mid-depożizzjoni tal-perit Cumbo, u anki għall-bżonn fuq ir-relazzjoni peritali tiegħu, fil-fatt u anki virtwalment dik id-depożizzjoni ma hix kief il-konferma bil-ġurament ta' dik ir-relazzjoni u li fuqha, in kwantu konfermata bil-ġurament, dina l-Qorti ibba'zat id-deċiżjoni tagħha;

Ili dik ir-relazzjoni mhix attakkata fil-materjalità tagħha kif fuq gie spjegat, iżda hija qiegħda tigi attakkata bhala falza in kwantu in sostanza ma taqbelx mar-relazzjoni dok "A" preżentata mill-attur ma' l-att ta' ċitazzjoni u kif spjegat fid-dikjarazzjoni ta' listess attur; l-ghaliex hija bażata

fuq qisien u kalkoli erronei li huma diversi minn dawk tad-dokument "A" eżibit maċ-ċitazzjoni;

Ili l-fatt li l-fattijiet a bażi tal-perizja Cumbo ma jikkorrispondux għal dawk tal-perizja Engiand Sant Fournier jistgħu jikkostitwixxu kontestazzjoni tal-fattijiet, imma mhux fattijiet u dikjarazzjonijiet mhux konformi għall-verità; u bħala tali ma jistax jingħad li huma foloz. Kieku i-attur deher fil-kawża l-oħra u sottometta t-teżi tiegħu dwar il-fattijiet, l-istess kienu jistgħu jiġu stabbiliti anki per mezz ta' perizja oħra; imma huwa naqas milli jidher jikkontrobata l-fattijiet privati mill-kontroparti, u dina i-mankanza ma tistax tagħtih pretest biex jintenta kawża preordinata għar-ritrattazzjoni għall-finijiet ta' l-istess għudizzju ta' ritrattazzjoni, appartat r-rimedju ta' l-appell li huwa dwaru haħla li t-terminu tiegħu jgħaddi (ara Vol. VI, paġina 692, Prim'Awla Civili, 22 ta' Novembru 1873, "Pulicino vs. Pirota ne.");

Tikkunsidra;

Ili appartat l-fatt jekk il-fattijiet tal-perizja Cumbo humex jew ie aktar jew naqas korretti minn dawk ta' u a bażi tal-perizja Engiand Sant Fournier, jingħad li gie deċiż li l-inkorrettezzi u meżattezzi ta' dokumenti ma jikkostitwixxux motiv tar-ritrattazzjoni għall-finijiet ta' l-art. 962 (g) tal-Proċedura Civili (ara Vol. XXVIII — I — 658, Appell 12 ta' Ottubru 1931, in re "Dr. Filippo Nicolo' Buttigieg ne. vs. Angelo Grima");

Ili l-erruri ta' kalkolu u ta' qisien huma żbalji (errori) "di fatto" li setgħu jidhru lill-attur kieku deher fil-kawża fejn seta' jiddemunzjahom; u jekk dan ma għamniex, "imputet sibi" l-iżball li qiegħed jallega li sar fil-konfronti tiegħu, u li huwa qiegħed iġħid li sejjer isofri;

Ili kwindi t-talba attriċi mhix sostenibili;

Għal dawna l-motivi;

Taqta' u tiddeċdi billi tiegħad it-talba attriċi; bl-ispejjeż;